



## NAXXAR

### MINUTI - LAQGĦAT TAL-KUNSILL

### IS-SITT KUNSILL

### SEDUTA NRU. 44 - IT-TLIETA, 12 TA' APRIL 2012

Il-Kunsill iltqa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fis-7:35pm.

Preżenti:	Maria F. Deguara, M.D.	Sindku
	Pierre Sciberras	Viċi Sindku
	Anne Marie Muscat Fenech Adami	Kunsillier
	Pauline Miceli	Kunsillier
	Mario Brincat	Kunsillier
	Clinton Sammut	Kunsillier
	Noel Gatt	Kunsillier
	Maryanne Cuomo	Kunsillier
	Paul Gatt	Segretarju Eżekuttiv
	Romina Perici Ferrante	Accountant
Skuzat:	Clifford Galea	Kunsillier

Pubbliku: Ma kienx hemm pubbliku preżenti.

#### 1. APOLOGIJI

- 1.1. Is-Segretarju Eżekuttiv (SE) informa li l-Kunsillier Clifford Galea kien bagħat *email* jinfurmah li ma kienx se jlaħħaq jiġi minħabba li nqabad xogħol fuq iffilmjar. Il-Kunsill qies ir-raġuni bħala ġustifikata. Kopja tal-email annessa f'A.

#### 2. APPROVAZZJONI TAL-FINANCIAL STATEMENTS VERIFIKATI

- 2.1. Il-Kunsill stieden lill-*Accountant* biex tispjega l-aġġustamenti li saru wara l-verifika.
- 2.2. Ms Perici Ferrante spjegat li wara l-verifika mill-Awdituri kienu mitluba li jsiru xi aġġustamenti li però ma ħallew l-ebda impatt negattiv fuq is-sitwazzjoni finanzjarja għaliex il-Kunsill xorta baqa' b'bilanċ.
- 2.3. Wara konsiderazzjoni l-*financial statements* kienu approvati *nem con* u ffirmati mis-Sindku u mis-SE.

#### 3. IMPJIEG TA' SKRIVAN/A MAL-KUNSILL

- 3.1. Is-SE informa li, wara r-rapport tal-Bord tal-Għażla u d-deċizzjoni tal-Kunsill, kien bagħat għall-persuni li kkwalifikaw fl-ewwel u t-tieni post. L-ewwel waħda kkonfermat li tista' tibda filwaqt li t-tieni infurmat li laħqet sabet xogħol ieħor. Kien għalihekk li bagħat għat-tielet persuna li però wkoll kien laħaq sab xogħol. Dan kollu huwa kkonfermat permezz ta' emails mingħand l-individwi kkonċernati.

- 3.2. Meta ġie biex jgħajjat il-persuna li jmiss sab li kellha marka inqas mis-70% tal-marki kif kien stabilixxa l-Bord u għalhekk ried il-konferma tal-Kunsill dwar kif se jipproċedi.
- 3.3. Il-Kunsill unanimament qabel li jimxi mar-rakkomandazzjoni tal-Bord u għalhekk m'għandux jaċċetta mill-kumplement tal-lista filwaqt li għandha tintalab lista ġdida ta' applikanti prospettivi mill-ETC.

#### **4. AZZJONI DWAR IT-TLIET SIĠRIET ALLEGATAMENT VANDALIZZATI FIT-TERMINUS**

- 4.1. Il-Kunsill iddiskuta l-proposta/stima biex jiġi stabbilit ir-raġuni għall-ħsara li saret lit-tliet siġriet tat-terminus li allegatament ġew vandalizzati.
- 4.2. Filwaqt li l-Kunsill kollu rringrazzja lill-Kunsillier Brincat tal-ħidma tiegħu biex sab persuna professjonali u kkordina miegħu fuq dan is-suġġett, il-Kunsill deherlu li l-proposta biex isiru t-testijiet meħtieġa xorta waħda mhux se jwasslu għar-rimedju meħtieġ biex ikunu salvati s-siġar iżda biss biex ikun determinat jekk ġew ivvalenati jew le. Dan apparti l-fatt li l-ispejjeż biex isiru tali testijiet huma għojn wisq minħabba li ma jistgħux isiru Malta.
- 4.3. Dak il-ħin sar kuntatt mal-konsulent li għadda l-proposta, is-Sur Saviour Vella, fejn dan offra li jagħti r-rakkomandazzjonijiet tiegħu f'forma ta' konsulenza biex jindika x'għandu jsir biex possibilment ikunu salvati s-siġar. Is-Sur Vella offra dan is-servizz għall-prezz ta' €236. Il-Kunsill unanimament qabel li jilqa' din l-offerta.

#### **5. AĠĠORNAMENT TAL-LAQGHA**

- 5.1. Il-laqgħa ġiet fi tmiemha fit-8:15pm.

**Maria F. Deguara** MD,MMCFD  
Sindku

**Paul Gatt** Dip.Mgmt (Henley), MIM  
Segretarju Eżekuttiv

**A**

11/05/2012

Gmail - Laqgħa b'urgenza - Laqgħa numru 44



Paul Gatt <

>

---

## Laqgħa b'urgenza - Laqgħa numru 44

---

26 April 2012 16:41

Reply-To:

To: Paul Gatt <

>

Hi Paul,

Nispera li nlahhaq nasal! Jien qed filming bhalissa ma' kumpannija Taljana u ma nistax nitlaq qabel inlestu! Nahseb tiffmu li dan huwa xogħol u ma nistax nagħmel li rrid! Nispera li narakom! Qed nibgħatlek din l-e-mail biex twassalha lil shabi waqt il-laqgħa f'kax li ma nlahhaqx!

Grazzi hafna u tislġiet,

Clifford

Let your email find you with BlackBerry® from Vodafone

---

**From:** Paul Gatt <

>

**Date:** Thu, 26 Apr 2012 16:37:28 +0200

**To:**

**Subject:** Re: Laqgħa b'urgenza - Laqgħa numru 44

[Quoted text hidden]

---